



# महाराष्ट्र शासन राजपत्र

## असाधारण भाग चार

वर्ष ४, अंक ३७]

शुक्रवार, जून ८, २०१८/ज्येष्ठ १८, शके १९४०

[पृष्ठे ३, किंमत : रुपये २३.००

असाधारण क्रमांक ६८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१८ चा महाराष्ट्र अध्यादेश क्रमांक १५.—महाराष्ट्र सहकारी संस्था अधिनियम, १९६० यामध्ये आणखी सुधारणा करण्यासाठी अध्यादेश.	...	...	...	पृष्ठे १-३
---	-----	-----	-----	------------

सहकार, पणन व वस्त्रोद्योग विभाग

मंत्रालय, मादाम कामा मार्ग, हुतात्मा राजगुरु चौक, मुंबई ४०० ०३२,  
दिनांक ८ जून २०१८.

**MAHARASHTRA ORDINANCE No. XV OF 2018.**  
**AN ORDINANCE**

**FURTHER TO AMEND THE MAHARASHTRA**  
**CO-OPERATIVE SOCIETIES ACT, 1960.**

सन २०१८ चा महाराष्ट्र अध्यादेश क्रमांक १५.

महाराष्ट्र सहकारी संस्था अधिनियम, १९६० यामध्ये आणखी सुधारणा करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९६१ चा  
महा. २४. **आणि ज्याअर्थी,** यात यापुढे दिलेल्या प्रयोजनांकरिता, महाराष्ट्र सहकारी संस्था अधिनियम, १९६० यात आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

**त्याअर्थी, आता,** भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :-

१. (१) या अध्यादेशास, महाराष्ट्र सहकारी संस्था (सुधारणा) अध्यादेश, २०१८, असे म्हणावे.

(२) तो, तात्काळ अमलात येईल.

संक्षिप्त नाव व  
प्रारंभ.

सन १९६१ चा  
महाराष्ट्र  
अधिनियम क्रमांक  
२४ याच्या कलम  
७३अअअ ची  
सुधारणा.

२. महाराष्ट्र सहकारी संस्था अधिनियम, १९६० याच्या कलम ७३अअअ च्या पोट-कलम (२) १९६१ चा  
महा. २४.  
मधील, पाचव्या परंतुकामध्ये, “ भागभांडवलाच्या स्वरूपात शासनाचा हिस्सा असलेल्या संस्थेच्या  
बाबतीत ” या मजकुराऐवजी, “ भाग भांडवल, कर्ज, हमी, अनुदान, शासकीय जमीन या स्वरूपात किंवा  
इतर कोणत्याही स्वरूपात—मग ते रोख किंवा वस्तू रूपाने असो, शासनाचे सहाय्य असलेल्या गृह निर्माण  
संस्था वगळून इतर संस्थेच्या बाबतीत,” हा मजकूर दाखल करण्यात येईल.

### निवेदन

महाराष्ट्र सहकारी संस्था अधिनियम, १९६० (१९६१ चा महा. २४) याद्वारे, विभिन्न उद्दिष्टे, वर्गीकरण व उप-वर्गीकरण असणाऱ्या सर्व सहकारी संस्थांचे नियमन केले जाते. उक्त अधिनियमाच्या तरतुदीद्वारे सहकारी संस्थांच्या व्यवस्थापनविषयक बाबींचे नियमन आणि त्यांच्या सदस्यांच्या हिताचे रक्षण केले जाते.

२. राज्य शासन, राज्यातील अनेक सहकारी संस्थांना जसे की सहकारी साखर कारखाने, सूत गिरण्या, औद्योगिक सहकारी संस्था, जिल्हा मध्यवर्ती सहकारी बँक, इत्यादींना भाग भांडवल, कर्ज, नाममात्र दराने शासकीय जमिनींचे नियतवाटप करणे, शासकीय अनुदाने देणे इत्यादी स्वरूपात सहाय्य पुरवते. कलम ७३अअअ च्या पोट-कलम (२) च्या पाचव्या परंतुकातील तरतुदीनुसार, जेथे जेथे, राज्य शासन एखाद्या सहकारी संस्थेला भाग भांडवलाच्या स्वरूपात सहाय्य करील, तेथे तेथे, अशा संस्थेच्या समितीवर दोन प्रतिनिधींचे नामनिर्देशन करण्याची तरतूद आहे. या तरतुदी ह्या, फक्त सहकारी संस्थेस भाग भांडवलाच्या स्वरूपातील सहाय्य देण्यापुरतीच मर्यादित आहे आणि राज्य शासनाकडून संस्थांना देण्यात येणाऱ्या इतर स्वरूपातील सहाय्याचा त्यात समावेश होत नाही. म्हणून, शासनाच्या आणि संस्थांच्या हिताचे रक्षण करण्याच्या दृष्टीने, वर नमूद केल्याप्रमाणे, सहकारी संस्थांना देण्यात येणाऱ्या शासनाच्या सहाय्याच्या इतर स्वरूपांतील सहाय्यांचा त्यात समावेश करण्यासाठी, उक्त तरतुदीची व्याप्ती व्यापक करण्याचे प्रस्तावित केले आहे. तथापि, गृहनिर्माण संस्थेचे विशिष्ट स्वरूप लक्षात घेऊन, अशा संस्थांना प्रस्तावित तरतुदीच्या व्याप्तीमधून वगळण्याचे प्रस्तावित केले आहे. त्यानुसार, त्या प्रयोजनार्थ, कलम ७३अअअ च्या पोट-कलम (२) च्या पाचव्या परंतुकात, यथोचितरीत्या, सुधारणा करण्याचे प्रस्तावित केले आहे.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनासाठी, महाराष्ट्र सहकारी संस्था अधिनियम, १९६० (१९६१ चा महा. २४) यात आणखी सुधारणा करण्यासाठी महाराष्ट्राच्या राज्यपालांनी तातडीने कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून हा अध्यादेश प्रख्यापित करण्यात येत आहे.

मुंबई,  
दिनांक ७ जून २०१८.

चे. विद्यासागर राव,  
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

संतोख सिंग संधू,  
शासनाचे अपर मुख्य सचिव.